

నమస్తే ఉదయం

తెలుగు దినపత్రిక

సంపుటి: 3

సంచిక: 222

పేజీలు: 4

వెల: రూ.4/-

గురువారం 9 ఏప్రిల్ 2026

ఎడిటర్: ఎం.వనితా రెడ్డి

ఇరాన్ తో యుద్ధానికి ప్రిక్షం విరామం

15 రోజుల సీజ్ ఫైర్ ప్రకటించిన ట్రంప్

హర్షాజ్ఞపై సుంకాలు విధింపును సమర్థించుకున్న ఇరాన్



ఖర్చుగా కాదు... భాగస్వామ్యంగా చూడండి

ప్రాధాన్య రంగాలను మీరే ఎంచుకోండి...

అవసరమైన సహకారం మేం అందిస్తాం...

కంపెనీల ప్రతినిధులతో ముఖ్యమంత్రి ఎ.రేవంత్ రెడ్డి

హైదరాబాద్, ఏప్రిల్ 8 (నమస్తే ఉదయం)


సమాజాభివృద్ధికి చేసేది ఖర్చుగా కాకుండా భాగస్వామ్యంగా చూడాలని ముఖ్యమంత్రి ఎ.రేవంత్ రెడ్డి అన్నారు. సీఎస్ఆర్ నిధులకు సంబంధించి వివిధ కార్పొరేట్ కంపెనీల ప్రతినిధులతో ముఖ్యమంత్రి ఎ.రేవంత్ రెడ్డి బుధవారం సమావేశమయ్యారు. ఈ సందర్భంగా సీఎం రేవంత్ రెడ్డి మాట్లాడుతూ కంపెనీలు సీఎస్ఆర్ కు చేస్తున్న వ్యయం వంద వంద శాతం సత్ఫలితాలు ఇచ్చేలా ఉండాలన్నారు. తమ ప్రభుత్వం విద్యా, వైద్యం, జల వనరుల సంరక్షణకు ప్రాధాన్యం ఇస్తుందని తెలియజేశారు. కంపెనీలు వీటితో పాటు తమకు ఇష్టమైన ఏ రంగామైనా

ఎంచుకొని సీఎస్ఆర్ నిధులు వినియోగించాలని సూచించారు. ప్రభుత్వంతో పాటు కంపెనీలు కలిపి చేసే వ్యయంతో తెలంగాణ విద్యార్థులను ప్రపంచ స్థాయి వైపుకు ఉన్న వారిగా తీర్చిదిద్దే భవిష్యత్ అవకాశాలను వారు అందిస్తున్నారని తయారు చేయగలమని సీఎం అన్నారు. విద్యపై పెట్టే వ్యయాన్ని తాము భవిష్యత్ తరాలపై పెట్టే పెట్టుబడిగా భావిస్తున్నామని సీఎం తెలిపారు. రాష్ట్రంలోని విద్యార్థుల సంఖ్యలో హైదరాబాద్ నగరంలోనే 44 శాతం ఉన్నారని.. వారికి నాణ్యమైన విద్య అందరిపైనే ఉండాలన్నారు. కంపెనీలు స్వాగతంగా ఉన్న అన్ని మౌలిక వసతులను

..మిగతా 2లో

ఇరాన్ నుంచి సురక్షితంగా వీడండి

భారత ప్రజలకు కేంద్రం అడ్వయజరీ



వాషింగ్టన్, ఏప్రిల్ 8 (నమస్తే ఉదయం)

గత 40 రోజులుగా పశ్చిమాసియాలో కొనసాగుతున్న ఉద్రిక్తతలకు తాత్కాలికంగా ట్రేక్ పడింది. అమెరికా-ఇరాన్ మధ్య రెండు వారాల పాటు కాల్పుల విరమణ ఒప్పందం కుదిరింది. ఇరాన్ పై దాడులను రెండు వారాల పాటు ఆపేస్తామని అమెరికా అధ్యక్షుడు ట్రంప్ ప్రకటించారు.

ఇరాన్ -అమెరికా, ఇజ్రాయెల్ దేశాల మధ్య యుద్ధం తాత్కాలికంగా నిలిచిపోయింది. ఇరాన్, అమెరికా మధ్య 15 రోజుల సీజ్ ఫైర్ ఒప్పందం జరిగింది. ఈ ఒప్పందంపై ట్రంప్ తన సొంత సోషల్ మీడియా 'ది ట్వాట్'లో వరుస పోస్టులు పెడుతున్నారు. తాజాగా,

'ప్రపంచ శాంతికి ఇది గొప్ప రోజు. ఇరాన్ తో పాటు ఇతర దేశాలు కూడా శాంతి కోరుకుంటున్నాయి. హోర్నుజ్ జలసంధిలో ట్రాఫిక్ క్లియరెన్స్ కు సహకరిస్తాం' అని రాసుకొచ్చారు. అమెరికా సీజ్ ఫైర్ నిర్ణయానికి ఇజ్రాయెల్ కూడా మద్దతు తెలిపింది. లెబనాన్ విషయంలో మాత్రం వెనక్కు తగ్గిది లేదని స్పష్టం చేసింది. ఇరాన్, అమెరికా దేశాల మధ్య సీజ్ ఫైర్ ఒప్పందం జరిగినా కూడా హోర్నుజ్ విషయంలో ఇరాన్ మాత్రం వెనక్కు తగ్గటం లేదు. ఇప్పటికీ ఇరాన్ నియంత్రణలోనే హోర్నుజ్ జలసంధి ఉంది. హోర్నుజ్లో షిప్పల నుంచి ఇరాన్ భారీ మొత్తంలో టోల్ వసూలు చేస్తోంది. టోల్ ఫీజు ఆదాయాన్ని పునర్నిర్మాణానికి ఖర్చు చేస్తామని

..మిగతా 2లో

బేగంపేటలో పైలట్ శిక్షణా విద్యార్థినిపై అత్యాచారం

శిక్షణ పొందుతున్న విద్యార్థినిపై అదే సంస్థలో పనిచేస్తున్న నసీముద్దీన్ అత్యాచారం

గతేడాది జనవరిలో తొలిసారి అత్యాచారం

ఫాటోలు, వీడియోలను చూపించి బెదిరిస్తూ పలుమార్లు..



హైదరాబాద్, ఏప్రిల్ 8 (నమస్తే ఉదయం)

హైదరాబాద్ లోని బేగంపేటలో ఒక పైలట్ ట్రైనింగ్ ఇన్స్టిట్యూట్ లో చోటుచేసుకున్న ఈ ఘటన స్థానికంగా కలకలం రేపింది. శిక్షణ ఇచ్చే ఉపాధ్యాయుడే విద్యార్థినిపై అఘాయిత్యానికి ఒడిగట్టడం విచారకరం. వివరాల్లోకి వెళితే... బేగంపేటలో ఉన్న పైలట్ ట్రైనింగ్ ఇన్స్టిట్యూట్ లో శిక్షణ పొందుతున్న ఓ యువతిపై అదే సంస్థలో పనిచేస్తున్న నసీముద్దీన్ అనే వ్యక్తి అఘాయిత్యానికి

..మిగతా 2లో

ఆదిలాబాద్ లో అతిపెద్ద విమానాశ్రయం నిర్మాణం

కేంద్రమంత్రి రామ్మోహన్ నాయుడు

ఎయిర్పోర్టులపై వస్తున్న అన్ని డిమాండ్లను పరిశీలిస్తున్నామన్న

కేంద్రమంత్రి రామ్మోహన్ నాయుడు

ఫీజబులిటీ ఉన్న చోట ఎయిర్పోర్టులు నిర్మించేందుకు సిద్ధంగా ఉన్నట్లు వెల్లడి

ఆదిలాబాద్ లో పెద్ద ఎయిర్పోర్టు నిర్మించాలని కేంద్రం భావిస్తోందన్న

కేంద్రమంత్రి



హైదరాబాద్, ఏప్రిల్ 8 (నమస్తే ఉదయం)

మామునూరు ఎయిర్పోర్టుకు మరో మూడు నెలల్లో శంకుస్థాపన చేయాలని భావిస్తున్నట్లుగా కేంద్ర పౌరవిమానయాన శాఖ మంత్రి కింజరాపు రామ్మోహన్ నాయుడు పేర్కొన్నారు. తెలంగాణలో ఎయిర్పోర్టులపై వస్తున్న అన్ని డిమాండ్లను పరిశీలిస్తున్నామని ఆయన తెలిపారు. ఫీజబులిటీ ఉన్న చోట ఎయిర్పోర్టులు నిర్మించేందుకు సిద్ధంగా

..మిగతా 2లో

జస్టిస్ పీసీ ఘోష్ కమిషన్ నివేదికపై తీర్పు వాయిదా

జస్టిస్ పీసీ ఘోష్ కమిషన్ భవితవ్యంపై ఉత్తరం

విచారణ జరిపిన హైకోర్టు ధర్మాసనం

తీర్పును 22కు వాయిదా వేసిన హైకోర్టు

హైదరాబాద్, ఏప్రిల్ 8 (నమస్తే ఉదయం)

కాళేశ్వరం ప్రాజెక్టు అవినీతిపై విచారణ జరుపుతున్న జస్టిస్ పీసీ ఘోష్ కమిషన్ భవితవ్యంపై ఉత్తరం కొనసాగుతోంది. ఈ కమిషన్ ఏర్పాటును సవాల్ చేస్తూ దాఖలైన పిటిషన్లపై తెలంగాణ హైకోర్టు బుధవారం కీలక నిర్ణయం తీసుకుంది. జస్టిస్ పీసీ ఘోష్ కమిషన్ నివేదికపై హైకోర్టు తీర్పును

..మిగతా 2లో



ఓ తాగుబోతు డ్రైవర్ బీభత్సం

మూడు కుటుంబాల్లో కడుపుకోత.. ర్యాష్ డ్రైవింగ్ కు ముగ్గురు బలి

ఇద్దరు ఇంజనీరింగ్ విద్యార్థులు..మరో యువకుడు మృతి

హైదరాబాద్, ఏప్రిల్ 8 (నమస్తే ఉదయం)

ఓ తాగుబోతు డ్రైవర్ సృష్టించిన బీభత్సం అంతా ఇంతా కాదు. మూడు కుటుంబాల్లో కడుపుకోత పెట్టారు. ముగ్గురు యువకులు దర్భరణం చెందారు. భవిష్యత్ పై ఎంతో కలలతో ఇంజనీరింగ్ లో అడుగు పెట్టిన ఇద్దరు విద్యార్థులు అనువులు బాసారు. వివరాల్లోకి వెళితే.. నాగర్ రోడ్డు

..మిగతా 2లో



రాఘవ్ చడ్డా కొత్త రాజకీయ పార్టీ?

మరో రాజకీయ పార్టీలో చేరడం కంటే సొంత పార్టీని ప్రారంభించాలని సూచించిన యూజర్

న్యూఢిల్లీ, ఏప్రిల్ 8 (నమస్తే ఉదయం)

ఆమ్ ఆద్మీ పార్టీ నేత రాఘవ్ చడ్డా కొత్త పార్టీ పెట్టబోతున్నారా? పార్టీతో విభేదాల నేపథ్యంలో రాఘవ్ చడ్డా కీలక వ్యాఖ్యలు చేశారు. మరో

..మిగతా 2లో



పశ్చిమబెంగాల్ లో ఎన్నికల హడావుడి

భవానీపూర్ లో మమత నామినేషన్

భారీ ర్యాలీగా వచ్చి నామినేషన్ దాఖలు

కోల్ కతా, ఏప్రిల్ 8 (నమస్తే ఉదయం)

పశ్చిమబెంగాల్ లో అసెంబ్లీ ఎన్నికల హడావుడి నెలకొంది. ఈ క్రమంలో రాష్ట్ర ముఖ్యమంత్రి మమతా బెనర్జీ తన సొంత నియోజకవర్గం భవానీపూర్ నుంచి నామినేషన్ దాఖలు చేశారు. తన జీవితంలో అంతా ఇక్కడినుంచే మొదలైందని ఈ సందర్భంగా ఆమె వ్యాఖ్యానించారు. నామినేషన్ వేయడానికి ముందు ఖాళీపూర్ లోని నివాసం నుంచి అలీపూర్ నర్సే భవనం వరకు ఆమె రోడ్ షో నిర్వహించారు. ఈ క్రమంలో ఆమె మద్దతుదారులు పెద్దఎత్తున పాల్గొన్నారు. అనంతరం ఆమె ఇక్కడ నామినేషన్ పత్రాలను సమర్పించారు. ఆ తర్వాత ఆమె విలేజ్ లులో మాట్లాడుతూ.. 'నేను వృద్ధింది, పెరిగింది భవానీపూర్ లోనే. నా

..మిగతా 2లో

ఇరాన్ తో యుద్ధానికి పిక్లం విరామం

మొదటి పేజీ తరువాయి...

అంటోంది. పాకిస్తాన్ ప్రధాని సూపనల మేరకే గడువును పొడిగించినట్లు బ్రంట్ తెలిపారు. అయితే కాల్పుల విరమణ ఒప్పందానికి ఇరాన్ అంగీకరించడం వెనుక చైనా కీలక పాత్ర పోషించినదని వార్తలు వస్తున్నాయి. 'కాల్పుల విరమణపై చర్చలు జరపడానికి టెఫ్రాన్ ను ఒప్పించడంలో చైనా ప్రయత్నం ఉందా' అని విలేకరులు ప్రశ్నించినపుడు 'అవునునే

అనుకుంటున్నా. నేను కూడా విన్నాను' అని బ్రంట్ పేర్కొన్నారు. ఈ విధాది మే నెలలో చైనా పర్యటనకు బ్రంట్ వెళ్లబోతున్నారు. ఆ సమయం లోపునే ఈ యుద్ధం ముగిసిపోవాలని చైనా భావిస్తున్నట్లు సమాచారం. ఈ నేపథ్యంలో పాకిస్తాన్, టర్కీ, ఈజిప్టు వంటి మధ్యవర్తుల ద్వారా ఇరాన్ ను శాంతి మార్గం వైపు నడిపించడంలో చైనా నిశ్చలంగా పని చేసినందుకు వార్తలు వస్తున్నాయి. ఇరాన్ యుద్ధంలో టీజింగ్ పాత్రపై చైనా విదేశాంగ మంత్రిత్వ శాఖ ఇప్పటివరకు ఎలాంటి ప్రకటనా జారీ చేయలేదు. నిజానికి ఈ యుద్ధం ఆగడం చైనాకు కూడా చాలా కీలకం. ఎందుకంటే చైనాకు ఇరాన్ ప్రధాన అయితే సరఫరాదారు. హోర్నుజ్ జలసంధి మూసివేసి ఉండడం చైనా ఆర్థిక



వ్యవస్థపై తీవ్ర ప్రభావం చూపుతోంది. ఈ నేపథ్యంలోనే శాంతి చర్చల విషయమై చైనా అధికారులు నేరుగా ఇరాన్ నాయకులతోనే సంప్రదింపులు జరిపినట్లు సమాచారం.

విదేశాంగ, భవిష్యత్తులో ప్రపంచ రాజకీయాల్లో చైనా ప్రభావం మరింత పెరుగుతుందనేందుకు ఈ పరిణామం కీలక సందేశం.



ఓ తాగుబోతు డ్రైవర్ బీభత్సం

మొదటి పేజీ తరువాయి...

హస్తినాపురం వద్ద బుధవారం ఉదయం రోడ్డు ప్రమాదం చోటుచేసుకుంది. ఈ ఘటనలో ముగ్గురు మృతి చెందారు. మధ్యం మత్తులో కారు డ్రైవింగ్ చేస్తూ ఓ వ్యక్తి. ద్విచక్ర వాహనాన్ని, నడిచి వెళ్తున్న మరో యువకుడిని ఢీకొట్టాడు. వీరిని పంద మార్ల వరకు ఈడ్చుకొని కారు పట్టి కొట్టింది. ఘటనలో ద్విచక్రవాహనంపై వెళ్తున్న మహావీర్ ఇంజనీరింగ్ కాలేజీ విద్యార్థులు శివ, సందీప్ మృతి చెందారు. రోడ్డుపై నడిచివెళ్తున్న మరో యువకుడు కూడా మృతి చెందాడు. దీంతో కారు డ్రైవర్పై ఆగ్రహం వ్యక్తం చేస్తూ కళాశాల విద్యార్థులు ఆందోళనకు దిగారు. డ్రైవర్ ను తమకు అప్పగించాలని విద్యార్థులు నిరాదాలు చేశారు. పోలీసులు అక్కడికి చేరుకుని పరిస్థితిని అదుపు చేశారు. భారీగా పోలీసులు మోపించడంతో పోలీసులకు విద్యార్థులకు మధ్య వాగ్వివాదం చోటుచేసుకుంది. ప్రమాదం చేసిన వ్యక్తిని తమకు అప్పగించాలని విద్యార్థులు రోడ్డుపై ఆందోళనకు దిగారు. ప్రమాదానికి కారణమైన వ్యక్తిని పోలీసులు అదుపులోకి తీసుకున్నారు. కేసు నమోదు చేసి దర్యాప్తు చేపట్టారు.

ఖర్చుగా కారు... భాగస్వామ్యంగా చూడండి

మొదటి పేజీ తరువాయి...

వినియోగించుకుంటున్నందున తమ సీఎస్ఆర్ నిధుల్లో ఎక్కువ మొత్తాన్ని అదే ప్రాంత అభివృద్ధికి కేటాయించాలన్నారు. సీఎస్ఆర్ నిధుల వినియోగంలో ఇప్పటి వరకు సరైన విధానం లేనందున తాము ఒక ప్రత్యేక ప్రధాన కార్యదర్శిని ఇందుకు నియమించామని సీఎం తెలిపారు. కంపెనీల ప్రతినిధులు ఆయనతో సమన్వయం చేసుకొని తమకు ఆసక్తి ఉన్న విద్యా, వైద్యం, జల వనరులు, నైపుణ్య శిక్షణ, వారసత్వ కట్టడాల పరిరక్షణ, అడవుల సంరక్షణ ఇలా దేనికైనా సీఎస్ఆర్ నిధుల వినియోగించవచ్చని సీఎం తెలిపారు. ఇప్పటికే రహేజా గ్రూప్ రూ.50 కోట్లు, రాంకీ గ్రూప్ రూ.50 కోట్లు, యశోద ఫౌండేషన్ రూ.10 కోట్లు విద్యాభివృద్ధికి కేటాయించేందుకు ముందుకు వచ్చాయని.. వారికి సీఎం ఆభిందనలు తెలిపారు. కంపెనీల ప్రతినిధులు స్పందిస్తూ సీఎస్ఆర్ నిధుల విషయంలో ఇప్పటి వరకు ఇలా ఎవరూ తమను సంప్రదించలేదని తెలిపారు. ఈ విషయంలో చొరవ తీసుకున్నందుకు ముఖ్యమంత్రి రేవంత్ రెడ్డికి ఆభిందనలు తెలిపారు. పాఠశాల విద్యా, ఆసుపత్రులు, వారసత్వ కట్టడాల పరిరక్షణకు వారు ఆసక్తి చూపారు. సమావేశంలో రహేజా ఫౌండేషన్ నుంచి శ్రావణ్ కుమార్, రాంకీ ఫౌండేషన్ నుంచి దాక్షయణి అక్ష, యశోద ఆసుపత్రి నుంచి



డాక్టర్ గోరుకుంటి సురేందర్ రావు, గోరుకుంటి ఫుల్లూట్ రావు, మేఘా నుంచి సుధా రెడ్డి, అపోలో ఆసుపత్రి నుంచి అపర్ణ రెడ్డి, కామినేని భాస్కర్ రెడ్డి, ఇండియన్ గ్రీన్ బిల్డింగ్ కౌన్సిల్ నుంచి శేఖర్ రెడ్డి, చీనూబాబా ఫౌండేషన్ నుంచి పగడిపాటి దేవయ్య, రుద్రమదేవి, ఎంపీ వేం సరేందర్ రెడ్డి,

సీఎం ప్రత్యేక కార్యదర్శి అజిత రెడ్డి, విద్యా శాఖ కార్యదర్శి యోగితా రాణా, విద్యా శాఖ ప్రత్యేక కార్యదర్శి వెంకటేష్ ధోత్రే, సాంకేతిక విద్యా శాఖ కమిషనర్ శ్రీదేవసేన, పాఠశాల విద్యాశాఖ డైరెక్టర్ సవీర్ నికోలన్ తదితరులు పాల్గొన్నారు.

ఇరాన్ నుంచి సురక్షితంగా వీడండి భారత ప్రజలకు కేంద్రం అడ్వైజు

న్యూఢిల్లీ, ఏప్రిల్ 8 (ఆర్ఎన్ఎ):

ఇరాన్ లోని భారత పౌరులకు కేంద్రం మరోసారి అడ్వైజరీ జారీ చేసింది. వెంటనే ఆ దేశం నుంచి బయటపడాలని సూచించింది. ప్రస్తుత పరిణామాల దృష్ట్యా ఇరాన్ లోని ఇండియన్ ఎంబసీ బుధవారం ఈ మేరకు ఎక్స్ ప్రెస్ సెల్లింది. రాయబార కార్యాలయాన్ని ముందుగా సంప్రదించకుండా.. ఏ అంతర్జాతీయ సరిహద్దు సమావేశానికి రావద్దని పౌరులను హెచ్చరించింది. అలాగే కొన్ని హెల్త్ లైన్ నంబర్లను షేర్ చేసింది. ఇరాన్-అమెరికా (ఎన్జీసీ-జాం) రెండు వారాల కాల్పుల విరమణకు అంగీకరించిన నేపథ్యంలో ఈ సూచనలు జారీ కావడం గమనార్హం. నిన్న రాత్రి కూడా కేంద్ర విదేశాంగశాఖ అడ్వైజరీ జారీ చేసింది. అనవసర ప్రయాణాలు మానుకోవాలని సూచించింది. ఇక్కడనే ఉండాలని, అన్ని విద్యుత్, సైనిక స్థావరాలు, బహళ అంతస్తుల భవనాలకు దూరంగా ఉంటూ తగిన జాగ్రత్తలు తీసుకోవాలని విజ్ఞప్తి చేసిన సంగతి తెలిసిందే. ప్రస్తుతం యుద్ధం తాత్కాలికంగా ఆగడంతో స్వదేశానికి రావాలనుకునేవారికి ఇదొక అవకాశంగా మారింది. ఇరాన్ లో ఉన్న భారతీయులకు ఇరాన్ లోని ఇండియన్ ఎంబసీ బుధవారం కీలక ఆదేశాలు జారీ చేసింది. ఇరాన్ లో ఉన్న భారతీయులు వెంటనే దేశం విడిచి వెళ్లిపోవాలని స్పష్టం చేసింది. అవసరమైతే భారత రాయబార కార్యాలయం సహాయం తీసుకోవాలని తెలిపింది. తాము సూచించిన మార్గాల్లో మాత్రమే దేశాన్ని వీడాలని ఎంబసీ ఆదేశించింది. ఎంబసీని సంప్రదించకుండా.. పర్యటన తీసుకోకుండా అంతర్జాతీయ సరిహద్దుల వద్దకు వెళ్లరాదని హెచ్చరించింది. ఈ మేరకు ఎంబసీ బుధవారం ఎక్స్ ప్రెస్ సెల్లింది.

ఆదిలాబాద్ లో అతిపెద్ద విమానాశ్రయం నిర్మాణం

మొదటి పేజీ తరువాయి...

ఉన్నామని వెల్లడించారు. అలాగే ఆదిలాబాద్, కొత్తగూడెం ఎయిర్ పోర్టు ప్రతిపాదనలను కూడా పరిశీలిస్తున్నామన్నారు. ఆదిలాబాద్ లో పెద్ద ఎయిర్ పోర్టు నిర్మాణం : ఆదిలాబాద్ లో సైనిక, పౌరుల అవసరాలకు అనుగుణంగా పెద్ద ఎయిర్ పోర్టు నిర్మించాలని కేంద్రం భావిస్తోందని రామ్మోహన్ నాయుడు తెలిపారు. ఇక్కడ సైన్యానికి శిక్షణతో పాటు సివిల్ ఎవియేషన్ అవసరాల కోసం వాడాలని రక్షణశాఖ మంత్రి చెప్పినట్లు గుర్తుచేశారు. ఈనెల 17న ఆదిలాబాద్ భూముల పరిశీలనకు అధికారులు వెళ్లారని, రక్షణశాఖ అధికారులు క్షేత్రస్థాయి పరిశీలన చేశాక తుది నిర్ణయం తీసుకుంటామని రామ్మోహన్ నాయుడు వివరించారు. ఇక్కడ రక్షణశాఖకు చెందిన 360 ఎకరాల భూమి ఉందని, రాష్ట్రభుక్తి 450 ఎకరాలు ఇవ్వాలి ఉంటుందని తెలిపారు. "అంతోకాలం నుంచి కేవలం ఒక ఎయిర్ ఫ్రీమ్ గా ఉండిపోయిన పరంగల్ లోని మామునూరు ఎయిర్ పోర్టు కోసం రాష్ట్ర ప్రభుత్వం సహకరించి భూమిని అప్పగించింది. ఎయిర్ పోర్ట్ ఆధారిత ఆఫీ ఇండియా తరఫున నిర్ణయం తీసుకుని ఒక మంచి ఎయిర్ పోర్టును నిర్మించాలని అడుగులు వేస్తున్నాం. మరో మూడు నెలల్లో దానికి శంకుస్థాపన చేసే



విధంగా చర్చలు చేపడుతున్నాం. గిరిజనులు ఎక్కువగా ఉండే ప్రాంతమైన ఆదిలాబాద్ లో సూతనంగా ఎయిర్ పోర్టు ఏర్పాటు చేయాలనేది చిరకాలంగా ఉన్న డిమాండ్. ఆదిలాబాద్ లో పెద్ద ఎయిర్ పోర్టును నిర్మించాలని నిర్ణయం తీసుకున్నాం. విమానాశ్రయాలపై వస్తున్న అన్ని డిమాండ్లను పరిశీలిస్తున్నాం. ఫీజుబిలిటీ ఉన్న చోట ఎయిర్ పోర్టులు నిర్మించేందుకు సిద్ధంగా ఉన్నాం." - రామ్మోహన్ నాయుడు, కేంద్రమంత్రి

క్షేత్రస్థాయి పరిశీలనకు వెళ్లాలని నిర్ణయం : భూసేకరణకు ఎలాంటి ఇబ్బంది లేదని ఆదిలాబాద్ నేతలు వెల్లడుచేస్తున్నారు. విమానాశ్రయానికి కావాల్సినటువంటి అన్ని అనుకూలతలు ఆదిలాబాద్ లో ఉన్నాయని ఆయన వెల్లడించారు. పెద్దపల్లి జిల్లాలోని అంతర్గాం వద్ద ఎయిర్ పోర్టు ప్రతిపాదనను తెలంగాణ రాష్ట్ర ప్రభుత్వం పంపించినది కేంద్రమంత్రి రామ్మోహన్ నాయుడు వెల్లడించారు.

పశ్చిమబెంగాల్ లో ఎన్నికల హడావుడి

మొదటి పేజీ తరువాయి...

జీవితంలో అంతా ఇక్కడినుంచే మొదలైంది' అని వ్యాఖ్యానించారు. మొత్తం 294 స్థానాల్లోనూ టీఎంసీ అభ్యర్థులను గెలిపించాలని ఈ సందర్భంగా ఆమె ప్రజలను కోరారు. ఓటరు జాబితా ప్రత్యేక ముమ్మర సవరణ (సర్)లో భాగంగా.. పలువురి పేర్లను ఓటరు జాబితా నుంచి తొలగించడంపై మమత ఆందోళన వ్యక్తం చేశారు. 'ఓటరు జాబితా నుంచి అనేకమంది పేర్లను తొలగించడం నాకు చాలా బాధ కలిగిస్తోంది. ఓటరు తుది జాబితా ఇంకా ఎందుకు వెలుగుతున్నది? నాకు అర్థంకావడం లేదు. దీనికి వ్యతిరేకంగా మేం మళ్లీ కోర్టును ఆశ్రయిస్తాం' అని అన్నారు. భవానీపుర్ నుంచి మమత మూడుసార్లు ఎమ్మెల్యేగా గెలిచారు. దీనికి కంఠపోతూ ఉన్న ఈ నియోజకవర్గం నుంచి భాజపా తన అభ్యర్థిగా సువేదూ అధికారిని బరిలోకి దింపింది. ఇక, బెంగాల్ లో అసెంబ్లీ ఎన్నికలు ఏప్రిల్ 23, 29న రెండు విడతలుగా జరగనున్నాయి. మే 4న ఓట్ల లెక్కింపు ఉండనుంది.



రాఫుమ్ చడ్డా కొత్త రాజకీయ పార్టీ?

మొదటి పేజీ తరువాయి...

రాజకీయ పార్టీలో చేరడం కంటే సొంత పార్టీని ప్రారంభించాలని ఓ యూజర్ సూచించగా, మంచి ఆలోచన (ఇంటెన్సింగ్ థాట్) అంటూ కామెంట్ చేశారు. ఈ మేరకు సోషల్ మీడియా వీడియోను పంచుకున్నారు. దీంతో రాఫుమ్ చడ్డా కొత్త పార్టీ పెట్టనున్నారనే ఊహాగానాలకు మరింత ఆజ్ఞం పోసింది. ఇదిలా ఉండగా ఆస్ జాతీయ కన్వెన్షన్ అరవింద్ కేజ్రీవాలను పరోక్షంగా విమర్శించారు. "మాస్టర్ కంటే ఎప్పుడూ గొప్పగా రాజీంపవద్దు" అనే శీర్షికతో ఉన్న ఒక పుస్తక చిత్రాన్ని ఎంపీ తన ఇన్ స్టాగ్రామ్ ఖాతాలో పంచుకున్నారు. అంతకుముందు రాజ్యసభలో ఆమ్ ఆద్మీ పార్టీ ఉపనేతగా రాఫుమ్ చడ్డాను తొలగించింది ఆస్. ఆయన సాసంలో మరో ఎంపీ అశోక్ మిశ్రాను నియమించింది. ఆస్ నిర్వహిస్తున్న కార్యకలాపాలకు చడ్డా దూరంగా ఉంటుంటే, పార్టీ కార్యకలాపాలపై స్పందించకపోవడం వల్లే ఈ నిర్ణయం తీసుకున్నట్లు వెల్లడించింది. రాఫుమ్ చడ్డా బీజేపీలో చేరనున్నట్లు ఊహాగానాలు వినిపిస్తున్న వేళ ఈ పరిణామాలు చోటుచేసుకోవడం తీవ్ర చర్చనీయాంశంగా మారింది.

జస్టిస్ పీసీ ఘోష్ కమిషన్ నివేదికపై తీర్పు వాయిదా

మొదటి పేజీ తరువాయి...

ఈ నెల 22కు వాయిదా వేసింది. కాశీశ్వరం ప్రాజెక్టులో భాగమైన మేడిగడ్డ, అన్నారం, సుందిళ్ల బ్యారేజీల నిర్మాణం, నిర్వహణలో అవకతవకలపై విచారణ నిమిత్తం ఏర్పాటు చేసిన జస్టిస్ ఘోష్ కమిషన్ పై దాఖలైన పిటిషన్లపై ఇప్పటికే కోర్టు వాదనలు విన్నది. బుధవారం తీర్పు వెలువరించాల్సి ఉండగా.. తీర్పును వాయిదా వేసింది. జస్టిస్ పి.సి.ఘోష్ కమిషన్ ను నియమిస్తూ ప్రభుత్వం 2024 మార్చి 14న జీవో 6ను జారీ చేసింది. దీన్ని సవాలు చేస్తూ భారాన అధినేత, మాజీ ముఖ్యమంత్రి కేసీఆర్, మాజీ మంత్రి టి.హరీశ్ రావు, బిఎస్ఎస్ అధికారి స్మితా సభ్యుల్లో, బిఎస్ఎస్ మాజీ అధికారి ఎన్.కె.బిశ్మిల వేర్వేరుగా పిటిషన్లు దాఖలు చేశారు. వీటిపై ప్రధాన న్యాయమూర్తి జస్టిస్ అవరేఖ్ కుమార్ సింగ్, జస్టిస్ జి.ఎం.మొహియుద్దీన్లతో కూడిన ధర్మాసనం సుదీర్ఘ విచారణ చేపట్టింది. కాశీశ్వరం ప్రాజెక్టులో భాగమైన మేడిగడ్డ, అన్నారం, సుందిళ్ల బ్యారేజీల నిర్మాణం, నిర్వహణలో జరిగిన అవకతవకలపై విచారణకు తెలంగాణ ప్రభుత్వం ఏర్పాటు చేసిన జస్టిస్ పీసీ ఘోష్ కమిషన్ చెల్లుబాటుపై హైకోర్టులో వాదనలు ముగిశాయి. అయితే, ఈ వ్యవహారంపై తీర్పును ధర్మాసనం ఈ నెల 22వ తేదీకి

వాయిదా వేసింది. కాశీశ్వరం అవకతవకలపై విచారణ కోసం 2024 మార్చి 14వ తేదీన ప్రభుత్వం జీవో నంబర్ 6ను జారీ చేస్తూ జస్టిస్ పీసీ ఘోష్ కమిషన్ ను నియమించింది. ఈ జీవోను సవాల్ చేస్తూ రాష్ట్రంలోని పలువురు కీలక నేతలు, అధికారులు హైకోర్టును ఆశ్రయించారు. జస్టిస్ పీసీ ఘోష్ కమిషన్ చేపట్టిన విచారణ పక్రియలో నిబంధనల ఉల్లంఘనలు జరిగిందని పిటిషన్లకు పేర్కొన్నారు. తమపై అభియోగాలు మోపే ముందు, తమ వాదనలను కమిషన్ పరిగణనలోకి తీసుకోలేదని ఆరోపించారు. సహజ న్యాయ సూత్రాలకు విరుద్ధంగా విచారణ సాగుతోందని వారు కోర్టుకు విన్నవించారు. ప్రజా ప్రయోజనాల దృష్ట్యా, కాశీశ్వరం ప్రాజెక్టులో జరిగిన లోపాలను వెలికితీసేందుకే జస్టిస్ పీసీ ఘోష్ కమిషన్ ఏర్పాటు చేసినట్లు ప్రభుత్వం స్పష్టం చేసింది. కమిషన్ తన నివేదికను అందుబాటులో ఉన్న రికార్డుల ఆధారంగానే సిద్ధం చేసిందని కోర్టుకు తెలిపింది. విచారణలో భాగంగా పిటిషన్లందరికీ నోటీసులు ఇచ్చి, నిబంధనల ప్రకారమే ముందుకు వెళ్తున్నామని, కాబట్టి ఈ పిటిషన్లను కొట్టివేయాలని ప్రభుత్వం కోరింది. చీఫ్ జస్టిస్ నేతృత్వంలోని బెంచ్ ఇరువక్షల వాదనలను సుదీర్ఘంగా విన్న తర్వాత, నేడు వెలువరించాల్సిన తీర్పును ఈ నెల 22వ తేదీకి వాయిదా వేస్తున్నట్లు ప్రకటించింది.

బేగంపేటలో ఫైల్ శిక్షణ విద్యార్థినిపై అత్యాచారం

మొదటి పేజీ తరువాయి...

పాల్కుడు. కేరళకు చెందిన నిందితుడు, గతేడాది జనవరిలో శిక్షణ ఇస్తాననే సాకుతో ఆమెపై అత్యాచారం చేశాడు. మొదటిసారి అఘాయిత్యం చేసిన సమయంలో ఆ దృశ్యాలను ఫోటోలు, వీడియోలు తీసిన నిందితుడు, వాటిని సోషల్ మీడియాలో పెడతానని బాధితురాలిని బ్లాక్ మెయిల్ చేశాడు. ఈ వీడియోలను అడ్డం పెట్టుకుని ఆమెపై పలుమార్లు లైంగిక దాడికి పాల్పడ్డాడు. నిందితుడి వేధింపులు భరించలేకపోయిన బాధితురాలు ఎట్టకేలకు బేగంపేట పోలీసులను ఆశ్రయించి ఫిర్యాదు చేసింది. ఈ వేధింపుల్లో దమ్మాయిగూడకు చెందిన సల్మాన్ అనే వ్యక్తి కూడా నిందితుడికి సహకరించినట్లు బాధితురాలు పోలీసులకు తెలిపింది. కేసు నమోదు చేసుకున్న పోలీసులు ప్రధాన నిందితుడు నసీముద్దీన్ ను అరెస్టు చేశారు. ప్రస్తుతం ఈ కేసులో విచారణ కొనసాగుతోంది.

ఉద్యాన ఆధారిత అంకుర పరిశ్రమలకు ఉజ్వల భవిష్యత్తు

ఉద్యాన వర్కి వైస్ ఛాన్సలర్ డాక్టర్ డి. రాజ రెడ్డి
రాజేంద్రనగర్, ఏప్రిల్ 8(నమస్తే ఉదయం)



ఉద్యాన ఆధారిత ఉత్పత్తులకు డిమాండ్ భారీగానే పెరుగుతున్న నేపథ్యంలో ఉద్యాన అంకుర పరిశ్రమలకు ఉజ్వల భవిష్యత్తు ఉందని శ్రీ కొండ లక్ష్మణ్ తెలంగాణ ఉద్యాన విశ్వవిద్యాలయం వైస్ ఛాన్సలర్ డాక్టర్ డి.రాజ రెడ్డి అన్నారు. రాజేంద్రనగర్ లోని ఉద్యాన కళాశాలలో విద్యార్థులకు ఏర్పాటు చేసిన హార్టికల్చర్ ఎంటర్ప్రైన్స్ కార్యక్రమానికి ముఖ్య అతిథిగా హాజరై మాట్లాడారు. వ్యవసాయ పంటల వినియోగం, అవసరాలు కూడా రోజురోజుకు తగ్గుతుండడం, ఉద్యాన పంటల్లో పారిశ్రామికీకరణ కు ఎక్కువగా అవకాశాలు ఉన్న నేపథ్యంలో ఉద్యాన ఆధారిత పరిశ్రమలకు, వాటి ఉత్పత్తులకు భవిష్యత్తులో మంచి డిమాండ్ ఉంటుందని, ఈ దిశగా ఎన్ని పరిశ్రమలు ఉన్నా ఉపాధి, లాభాలు కచ్చితంగా ఉంటాయని

అయన అన్నారు. అలాగే ఇంటర్నేట్ ఆఫ్ థింగ్స్, రిమోట్ సెన్సింగ్, జిఐఎస్, ఆర్టిఫిషియల్ ఇంటెలిజెన్స్ మిషన్ లెర్నింగ్, హైడ్రోపోనిక్స్, బయోటెక్నాలజీ వంటి రంగాలు ఉద్యాన పంటల్లో లాభసాటిగా మార్చేందుకు ఉపయోగపడతాయని, పారిశ్రామికీకరణకు అవకాశాలు ఉన్నాయని డాక్టర్ రాజ రెడ్డి అన్నారు. విద్యార్థుల నైపుణ్యం పెంచుకుంటే ప్రపంచమే భవిష్యత్తు కెరీర్ కు ఉంటుందని, ఆధునిక నైపుణ్యం పెంచుకునే దిశగా విద్యార్థులు సిద్ధం కావాలని అయన అన్నారు. శిక్షణ కార్యక్రమం డైరెక్టర్ డాక్టర్ మురళీకృష్ణ మాట్లాడుతూ విద్యార్థులు ప్రతి అంశంపై అవగాహన ఏర్పరచుకుని క్షుణ్ణంగా అధ్యయనం చేస్తే భవిష్యత్తుకు డోకా ఉండదని తెలిపారు. కార్యక్రమంలో వర్చివల్ రిజిస్టర్ డాక్టర్ భగవాన్, హార్టికల్చర్ డివీ డాక్టర్ జి. చినా, కళాశాల ఆసోసియేట్ డాక్టర్ పి.ప్రసాద్, కన్వెన్యూట్ డాక్టర్ వీరాంజనేయులు, ప్రొఫెసర్ పిడిగం సైదయ్య, కళాశాల ప్రొఫెసర్లు, శాస్త్రవేత్తలు, విద్యార్థులు పాల్గొన్నారు.



బడుగు, బలహీన వర్గాల అభ్యున్నతికి పత్తిరాజు, పంబాల రాజుల కృషి
ఎస్సీఆర్పీఎస్ సొసైటీ రాష్ట్ర అధ్యక్షుడిగా పత్తిరాజు, నేషనల్ అంబేడ్కర్ సేన రాజేంద్రనగర్ అసెంబ్లీ ఇంచార్జ్ గా పంబాల రాజు, ల నియామకం పట్ల బీజేపీ నాయకులు హర్షం వ్యక్తం చేశారు. ఈ మేరకు రాజేంద్రనగర్ పార్టీ కార్యాలయంలో నిర్వహించిన కార్యక్రమంలో పార్టీ నాయకులు పత్తిరాజు, పంబాల రాజు, లను సన్మానించారు. ఈ సందర్భంగా ఆయన మాట్లాడుతూ... ప్రజల కోసం నిరంతరం శ్రమించే ఈ ఇరువురు నాయకులకు తగిన గుర్తింపు లభించిందని అన్నారు. అలాంటి నాయకులు బీజేపీ పార్టీలోనూ క్రియాశీలకంగా సేవలు అందిస్తున్నారని అన్నారు. ఇలాంటి సేవా కార్యక్రమాలను కొనసాగిస్తూ మరింత గుర్తింపు తెచ్చుకోవాలని, ఉన్నత శిఖరాలను అధిరోహించాలని ఆయన ఆకాంక్షించారు. ఈ కార్యక్రమంలో నాయకులు జి.బాబురావు, భీమయ్య, పెంటయ్య, ఎన్. రవీందర్, జ్ఞానేశ్వర్, ఎన్. స్వామి, రఘుమూర్తి, జ్ఞానేశ్వర్, రాములు, నార్సింగ్ మార్కెట్ కమిటీ డైరెక్టర్ ఏర్పల కుమార్, అనీస్, బి. రాజు, కార్యకర్తలు పాల్గొని సన్మానించారు.

కల్తీ బేకరీ ఉత్పత్తుల తయారీ కేంద్రంపై పోలీసుల దాడులు

రెండు లక్షల సరుకులు స్వాధీనం.. నలుగురు నిందితుల అరెస్ట్.
రాజేంద్రనగర్, ఏప్రిల్ 08 (నమస్తే ఉదయం)

కల్తీ ఆహార ఉత్పత్తులు, పదార్థాలు ప్రజల ప్రాణాలను హరిస్తున్నాయి. సంబంధిత అధికారుల పర్యవేక్షణ, నిఘా లోపాన్ని ఆసరాగా చేసుకుని గ్రేటర్ పరిధిలో కల్తీ, నకిలీ ఆహార ఉత్పత్తి కేంద్రాలు విచ్చలవిడిగా పెరిగిపోతున్నాయి. హానికరమైన రసాయన పదార్థాలు, నాణ్యతలేని, అపరిశుభ్రమైన పదార్థాలతో తయారు చేసిన ఆహార ఉత్పత్తులతో క్యాన్సర్ వంటి భయంకరమైన వ్యాధులు, కాలేయ సంబంధిత వ్యాధులు, ఇతర అనారోగ్య సమస్యలు తలెత్తే ప్రమాదం లేకపోలేదని వైద్యులు హెచ్చరిస్తున్నారు. నకిలీ పదార్థాలతో ప్రజలకు నిలువైన మోసగించడమే కాకుండా వారి ప్రాణాలతో చలగాటమాడుతున్నారు. అయితే సంబంధిత అధికారులు కల్తీ ఆహార తయారీ కేంద్రాలను, విక్రయ కేంద్రాలపై నిఘా పెట్టకపోవడం, పర్యవేక్షణ లేకపోవడంతో ప్రస్తుతం మార్కెట్లో విక్రయం అవుతున్న 50 శాతం ఉత్పత్తులు కల్తీ అని తెలుస్తున్నది.



కల్తీ బేకరీ కేంద్రాలపై దాడులు..
నగర ప్రజల ఆరోగ్యాన్ని పణంగా పెట్టి ఎలాంటి అనుమతులు లేకుండా కల్తీ బేకరీ ఉత్పత్తులు, అపరిశుభ్రంగా తయారు చేస్తున్న నాలుగు పరిశ్రమలపై మైలార్ డివ్ పల్లీ పోలీసులు దాడులు చేశారు. సిబ్బంది సహాయంతో తెలిపిన వివరాల ప్రకారం.. కాలేజిలో పారిశ్రామిక వాడలో మారుతి ఫుడ్స్ పేరుతో సత్యజీ కుర్ కుర్, పోస్ట్ రింగ్ లను అపరిశుభ్ర వాతావరణంలో తయారు చేస్తున్నారు. 15వేల విలువచేసే సరుకులు స్వాధీనం చేసుకున్నామని తెలిపారు. మైలార్ డివ్ పల్లీ ఛౌరస్తాలో ఇండియన్ అండ్ స్వీట్ హౌస్ ను ఆతర్ రెహమాన్ నిర్వహిస్తున్నాడు. కూల్చిపోయిన పదార్థాలతో స్వీట్స్, బేకరీ ఉత్పత్తులను తయారు చేస్తున్నట్లు పోలీసులు గుర్తించారు. 15వేల విలువచేసే ఉత్పత్తులను స్వాధీనం చేసుకున్నారు. లక్ష్మీగూడలో కృష్ణ ఫుడ్ ప్రొడక్ట్స్ పేరుతో కృష్ణారాణి దాస్ మిక్సర్ పరిశ్రమను ఏర్పాటు చేశారు. ఏలాంటి అనుమతులు లేకుండా రసాయనాలు వాడి మిక్సర్ ను తయారు చేస్తున్నట్లు పోలీసులు గుర్తించారు. పదివేల రూపాయల విలువచేసే సరుకును స్వాధీనం చేసుకున్నారు. లక్ష్మీగూడలో బిఎస్ ఫుడ్స్ పేరుతో మిల్ మేకర్స్ నల్లలు, పాపడాలు, రింగ్స్ తయారు చేస్తున్నారు. సుమారు లక్షన్నర వీలువ చేసే సరుకులను స్వాధీనం చేసుకున్నారు. నకిలీ ఆహార పదార్థాలు తయారు చేస్తున్న నలుగురు యజమానులపై కేసులు నమోదు చేసినట్లు తెలిపారు.



పత్తార రాజు ను సన్మానిస్తున్న బీజేపీ నాయకులు వై శ్రీధర్, తదితరులు
ప్రత్యూర రాజుకు సన్మానం

బుద్ధేల్, ఏప్రిల్ 8 (నమస్తే ఉదయం)
షెడ్యూల్లు కులాలు పాకుల పోరాట సమితి (ఎస్సీఆర్పీఎస్) రాష్ట్ర ఉపాధ్యక్షునిగా నియమితులైన రాజేంద్రనగర్ కు చెందిన ప్రత్యూర రాజు ను బుధవారం బీజేపీ గోల్కొండ గోపామహల్ ఇంచార్జ్ వై. శ్రీధర్ ఆధ్వర్యంలో సన్మానించారు. సాంఘిక సంక్షేమ కార్యక్రమాలలో అనేక సంవత్సరాల నుంచి చురుకుగా పాల్గొంటున్న ప్రత్యూర రాజు సేవలను అభినందించారు. సత్కారం రాజు ను సన్మానించిన వారిలో నార్సింగ్ మార్కెట్ కమిటీ డైరెక్టర్ ఏర్పల కుమార్, స్థానిక నాయకులు జి బాబురావు, భీమయ్య, పెంటయ్య, ఎన్ రవీందర్, జ్ఞానేశ్వర్, ఎన్ స్వామి, రఘు మార్కెట్, రాములు, అనీస్, బి రాజు తదితరులు ఉన్నారు.



ఈవీఎం గోదాంను పరిశీలించిన రంగారెడ్డి జిల్లా కలెక్టర్ నారాయణరెడ్డి

రాజేంద్రనగర్, ఏప్రిల్ 08 (నమస్తే ఉదయం)
మండల తహసీల్దార్ కార్యాలయం ఆవరణలోని ఈవీఎం గోదాంను రంగారెడ్డి జిల్లా కలెక్టర్ నారాయణరెడ్డి పరిశీలించారు. బుధవారం ఈవీఎం గోదాంను నెలవారీ తనిఖీలో భాగంగా జిల్లా కలెక్టర్ తనిఖీ చేశారు. ఈ సందర్భంగా ఆయన మాట్లాడుతూ.. ఎన్నికల సంఘం ఆదేశాల మేరకు ఎప్పటికప్పుడు ఈవీఎం, వీవీఎల్ గోదాంను క్షుణ్ణంగా తనిఖీచేసి సమగ్ర నివేదికను పంపిస్తున్నట్లు తెలిపారు. ఈవీఎంల రక్షణ భద్రతకు సంబంధించిన ఏర్పాట్ల గురించి నిబంధించి ఆడిట్ తెలుసుకున్నారు. అనంతరం గోదాం వద్ద సిబ్బంది హాజరు తీరుపై ఆరా తీశారు. ఈవీఎం గోదాం వద్ద విధులు నిర్వహిస్తున్న పోలీసులు నిరంతరం అప్రమత్తంగా ఉండాలన్నారు. సీసీ కెమెరా పర్యవేక్షణలో పటిష్ట నిఘా ఉంచాలన్నారు. కలెక్టర్ వెంట రాజేంద్రనగర్ ఆర్డీ, వెంకటరెడ్డి, తహసీల్దార్, వేర్ హౌస్ ఇంచార్జ్ బొమ్మ రాములు, ఎన్నికల విభాగం అధికారులు, తదితరులు ఉన్నారు.



పాల్వీ రీసెర్చ్ స్టేషన్ను సందర్శించిన అంతర్జాతీయ ప్రతినిధుల బృందం

రాజేంద్రనగర్, ఏప్రిల్ 08 (నమస్తే ఉదయం)
పి.వి.నర్సింహారావు తెలంగాణ విశ్వవిద్యాలయంలో ఉన్న రాజేంద్రనగర్ పాల్వీ రీసెర్చ్ స్టేషన్ ను బుధవారం 25 మంది సభ్యులతో కూడిన అంతర్జాతీయ ప్రతినిధుల బృందం సందర్శించింది. నేషనల్ ఇన్స్టిట్యూట్ ఆఫ్ అగ్రికల్చరల్ ఎన్విరొనెంట్ మేనేజ్మెంట్ ఆధ్వర్యంలో 'అగ్రికల్చరల్ వాల్యూ చైన్' పై జరుగుతున్న అంతర్జాతీయ శిక్షణా కార్యక్రమంలో భాగంగా ఈ పర్యటన జరిగింది. ఈ సందర్భంలో ఆసియా, ఆఫ్రికా ఖండాలకు చెందిన సుమారు 25 దేశాల వ్యవసాయ అనుబంధ విభాగాల ఉన్నతాధికారులు పాల్గొన్నారు. ఈ సందర్భంగా ప్రొఫెసర్ డైరెక్ట్ కృష్ణ ప్రసాద్, ప్రొఫెసర్ అనిల్ పవన్ ప్రతినిధులకు పాల్వీ రీసెర్చ్ స్టేషన్లో జరుగుతున్న వివిధ పరిశోధనలు, అభివృద్ధి కార్యక్రమాలను వివరించారు. ఈ కార్యక్రమంలో విశ్వవిద్యాలయ శాస్త్రవేత్తలు రామకృష్ణ అసోసియేట్ ప్రొఫెసర్ లు, అధికారులు తదితరులు పాల్గొన్నారు.

శ్రీ వాగ్డేవి పాఠశాలలో ఘనంగా ఘనంగా గ్రాడ్యుయేషన్ డే, ఇంగ్లీష్ ఎకోస్ట్రీ

పటాన్ చెరు, ఏప్రిల్ 8 (నమస్తే ఉదయం):
విద్యార్థులకు తరగతోన్నతి లో భాగంగా నిర్వహించే గ్రాడ్యుయేషన్ డే బోల్డారం శ్రీ వాగ్డేవి పాఠశాలలో ఘనంగా నిర్వహించారు. మంగళవారం ఉదయం నిర్వహించిన ఉదయం నిర్వహించిన ఉదయం కార్యక్రమానికి జిల్లారం మాజీ జిల్లా డిప్యూటీ కలెక్టర్ ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ విద్యార్థులు క్రమశిక్షణతో కూడిన విద్య నేర్చుకుంటూ ఉన్నత శిఖరాలను అధిరోహించాలని సూచించారు. యువత్రం నిర్వహించిన ఇంగ్లీష్ ఎకోస్ట్రీ లో వివిధ తరగతుల విద్యార్థులు ప్రదర్శించిన ఇంగ్లీష్ భాషా పతన కార్యక్రమం విశేషంగా ఆకట్టుకుంది. విద్యార్థులు ఇంగ్లీష్ భాష లో మాట్లాడుతూ చేసిన విన్నూత్త కార్యక్రమం సభికులను అలరించింది. కార్యక్రమంలో పాఠశాల నిర్వాహకులు ఎ ఉదయే భాస్కర్ రెడ్డి, కాంగ్రెస్ పార్టీ సీనియర్ నాయకులు గుండ్ల మహేందర్ రెడ్డి, శ్రీ శ్రీ కేక్ స్కూల్ నిర్వాహకులు కొత్తూర్ కృష్ణారెడ్డి, వశిష్ట పాఠశాల నిర్వాహకులు లోకనాధం, సెయింట్ జాన్స్ స్కూల్ నిర్వాహకులు గ్రీనివాస్, బోల్డారం స్కూల్ నిర్వాహకులు ప్రభు కుమార్, వ్యాస పాఠశాల ప్రెసిడెంట్ శ్రీనివాస్, గీతాంజలి రోబోటిక్ పాఠశాల నిర్వాహకులు కృష్ణ కిషోర్ తదితరులు పాల్గొన్నారు.

సోయాబీన్ పంట పరిశోధనలు, సాగుపై వ్యవసాయ విశ్వవిద్యాలయంలో ప్రారంభమైన మూడు రోజుల వార్షిక సమావేశాలు



రెండో రోజు సమావేశాలకు ముఖ్యఅతిథిగా హాజరైన వ్యవసాయశాఖ కార్యదర్శి సురేంద్రమోహన్

2047కల్లా సోయాబీన్ లో 40మెట్రిక్ టన్నుల ఉత్పత్తి సాధించాలనే లక్ష్యం..

సోయాబీన్ ఉత్పాదకతలో అగ్రస్థానంలో తెలంగాణ..

రాజేంద్రనగర్, ఏప్రిల్ 08 (నమస్తే ఉదయం)

సోయాబీన్ పంటపై 56వ అఖిలభారత సమన్వయ పరిశోధన పథకం వార్షిక సమావేశాలు.. హైదరాబాద్లో నిర్వహిస్తున్నారు. ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయం, ఇండోర్ లోని జాతీయ సోయాబీన్ పరిశోధనా సంస్థ సంయుక్తంగా ఈ సమావేశాలను నిర్వహిస్తుంది. ఈ సమావేశాల రెండవ రోజున రాష్ట్ర వ్యవసాయశాఖ కార్యదర్శి సురేంద్రమోహన్

ముఖ్య అతిథిగా హాజరై ప్రసంగించారు. ఈ సందర్భంగా ఆయన మాట్లాడుతూ... రాష్ట్ర ప్రభుత్వం వ్యవసాయానికి అత్యధిక ప్రాధాన్యతనిస్తోందని, అలాగే సోయాబీన్ పంట విస్తీర్ణం పెంపునకు కూడా ప్రభుత్వం అత్యంత ప్రాధాన్యతనిస్తోందని వివరించారు. పంటల మార్పిడిలో భాగంగా ప్రత్యామ్నాయ పంటలు సోయాబీన్ సాగును ప్రోత్సహిస్తున్నట్లు తెలిపారు. సోయాబీన్ పంట ఉత్పాదకతలో తెలంగాణ రాష్ట్రం ముందంజలో ఉన్నప్పటికీ, పంట విస్తీర్ణంలో కొంత వెనుకబడి ఉందని, 2047 కల్లా సోయాబీన్ విస్తీర్ణం కూడా గణనీయంగా పెంచేందుకు తగిన కృషి చేసేమని ఈ సందర్భంగా తెలిపారు. సోయాబీన్ పంటలో అధిక దిగుబడి, ఉత్పాదకత నిచ్చే పండ్ల రూపకల్పన జరగాల్సిన అవసరం ఉందని ఆయన అభిప్రాయపడ్డారు. తద్వారా రైతులకు ఆదాయం పెరగడానికి అవకాశం ఏర్పడుతుందని అన్నారు. అలాగే వాతావరణ మార్పులను తట్టుకునే పండ్లల అభివృద్ధి ఎంతో అవసరమని, అధిక నీటి ఒత్తిడిని తట్టుకునే రకాల రూపకల్పన కూడా సోయాబీన్ లో అవసరం ఉందని ఆయన వివరించారు. ఈ మూడు రోజుల సమావేశాల్లో వచ్చే సూచనలను రాష్ట్ర ప్రభుత్వం స్వీకరిస్తుందని చెప్పారు. సోయాబీన్ అఖిల భారత సమన్వయ పథకం ప్రాజెక్టు డైరెక్టర్ డాక్టర్ కేహెచ్ సింగ్, ప్రాజెక్ట్ పురోగతిని పవర్ పాయింట్ ప్రజెంటేషన్ ద్వారా వివరించారు. ప్రపంచంలో సోయాబీన్ విస్తీర్ణం ఉత్పత్తిలో భారతదేశం ఐదవ స్థానంలో ఉందని, అయితే, ఉత్పాదకతలో



మాత్రం వెనకబడి ఉందని తెలిపారు. సోయాబీన్ పంట సాగులో 1999వ సంవత్సరం గోల్కొండ పీరియడ్ అని చెప్పవచ్చునని, ఆ విధాది ఎంతో పురోగతిని సాధించినట్లు వివరించారు. సోయాబీన్ సాగులో అనేక ఒడిదుడుకులు ఉన్నాయని, ఒక స్థిరత్వాన్ని చేరుకోలేకపోతున్నట్లు తెలియజేశారు. సోయాబీన్ ఉపఉత్పత్తులను కేవలం పశు దానాగా మాత్రమే వాడుతున్నారని, అయితే ఇది ప్రోటీన్ రూపంలో ఆహారంగా పొందడానికి అనుకూలమని, ఇందులో ఎన్నో పోషకాలు ఉన్నాయని ఆయన తెలిపారు. సోయాబీన్ వెంట సాగు వల్ల భూసారం పెరగడమే కాకుండా, ప్రకృతి వైపరీత్యం తట్టుకునే సహజత్వాన్ని కలిగిన గణం ఉందని వివరించారు. పంట విస్తీర్ణం పరంగా తెలంగాణ వెనుక బడి ఉన్నప్పటికీ, ఉత్పాదకతలో మాత్రం ముందంజలో ఉందని వివరించారు. 2047 సంవత్సరాల కల్లా దేశంలో 40 మెట్రిక్ టన్నుల ఉత్పత్తిని సాధించడమే కాకుండా, 30 క్వింటాళ్ల ఉత్పాదకతను సాధించేందుకు లక్ష్యంగా నిర్ణయించుకున్నట్లు ఆయన తెలియజేశారు. సోయాబీన్ పంటపై జరుగుతున్న ఈమూడు రోజుల సమీక్ష సమావేశాలకు సంబంధించిన వివరాలను విశ్వవిద్యాలయం పరిశోధనా సంఘాలకు దాక్టర్ బలరాం వివరించారు. ఈ కార్యక్రమంలో భారతసూనె గింజల పరిశోధన సంస్థ సంచాలకులు దాక్టర్ ఆర్టీ మాతూర్, మాజీ ఉపకులపతి ఎస్ కె.రావు తదితరులు పాల్గొన్నారు. దేశంలోని వివిధ ప్రాంతాలకు చెందిన శాస్త్రవేత్తలు ఈ సమన్వయ పథకం వార్షిక సమావేశంలో పాల్గొంటున్నారు. ఈ సమావేశాలు రేపటితో ముగుస్తున్నాయి.

సమ్మె సైరన్ మోగించిన విద్యుత్ అల్లిసన్ ఉద్యోగులు

విధులను బహిష్కరించి ఆందోళన బాట పట్టిన సిబ్బంది..

రాజేంద్రనగర్, ఏప్రిల్ 08 (నమస్తే ఉదయం)

విద్యుత్ సంస్థలో పనిచేస్తున్న అల్లిసన్ ఉద్యోగులు తమకు సమాన పనికి సమాన వేతనం కావాలంటూ ఆందోళన బాటపట్టారు. తెలంగాణ రాష్ట్ర విద్యుత్ సంస్థలో పనిచేస్తున్న అల్లిసన్ ఉద్యోగులు ఆరు ప్రధాన డిమాండ్లతో ఆందోళన బాట పట్టారు. విధులను బహిష్కరించి సమ్మెకు దిగారు. అల్లిసన్ ఉద్యోగులలో విద్యార్హతలను బట్టి ఉద్యోగుల కన్వర్షన్ చేయాలి, ఉమ్మడి రాష్ట్రంలో ఉన్న ఏపీఎస్ఆర్ సర్వీస్ రూల్స్ అంటే ప్రస్తుతం ఉన్న ఓ. అండ్ ఎంసర్వీస్ రూల్స్ ను అమలు చేయాలి, 2016డిసెంబర్ కన్నా ముందు నుండి విద్యుత్ సంస్థలో పనిచేస్తూ నేటికి అప్పటి సోర్సింగ్ కాంట్రాక్టు కార్యకలాపాల పనిచేస్తున్న వారిని అల్లిసన్ ఉద్యోగులుగా గుర్తించాలి, విద్యుత్ సంస్థలో పనిచేస్తున్న ఓపీ రేట్ కార్యకలాపాలకు జీవ్ నెంబర్ 11 ప్రకారం కనీస వేతనాలు చెల్లించాలి, 2026 ఏప్రిల్ 1 వేతన సవరణ తక్షణమే అమలు చేయాలి, ఆరు ప్రధాన డిమాండ్లను ప్రభుత్వం యాజమాన్యం తక్షణమే అమలు చేయాలంటూ 10 యూనియన్లు జాయింట్ యాక్షన్ కమిటీగా తెలంగాణ విద్యుత్ అల్లిసన్ జాయింట్ యాక్షన్ కమిటీ (టీవిఎజెసి)గా ఏర్పడి ఆందోళన బాటపట్టారు. ఒకే సంస్థలో పనిచేస్తున్న ఉద్యోగులకు రెండు విధానాలు ఎందుకు అంటూ వారు ప్రశ్నించారు. రెగ్యులర్ ఉద్యోగులు చేస్తున్న ప్రతిపని అల్లిసన్ గా తాము కూడా చేస్తున్నామని అని పని ఒకటే అయినప్పటికీ విధానాలు రెండు ఎందుకు అంటూ ప్రశ్నిస్తున్నారు. అల్లిసన్ వ్యవస్థ ఏర్పడినప్పుడు 2016డిసెంబర్ కటాఫ్ తేదీగా ప్రభుత్వం నిర్ణయించింది. ఏదైనా కారణాల వల్ల అంతకుంటే ముందుగా అప్పటి సోర్సింగ్ కాంట్రాక్టర్ కార్యకలాపాల



పనిచేస్తున్న వారు అల్లిసన్ గా నమోదు చేయించుకోలేకపోయారని కానీ వారిని కూడా అల్లిసన్ గా గుర్తించాలని డిమాండ్ చేస్తున్నారు. గతంలో పోలిస్టే నేడు వినియోగదారులకు విద్యుత్ సరఫరా ఎంతో మెరుగుపడింది, అది అల్లిసన్ ఉద్యోగుల పనికి నిదర్శనంగా పేర్కొన్నారు. ఎవరిని ఇబ్బంది పెట్టాలని తమ ప్రధాన ఉద్దేశం కాదని ప్రతి వినియోగదారుడు మాకు అప్రమేతుడు అని తెలిపారు. విద్యుత్ సంస్థ యాజమాన్యం మొండికెత్తిన మరీ ప్రభుత్వం మొండికెత్తిన వల్లనే తాము ఆందోళన బాట పట్టాల్సి వచ్చిందన్నారు. తమ డిమాండ్లను యాజమాన్యం ప్రభుత్వం ఆమోదం తెలిపేంతవరకు ఆందోళన విరమించేది లేదని వారు స్పష్టం చేస్తున్నారు. ప్రభుత్వం యాజమాన్యం

మొండికెత్తిన అవలంబిస్తే రాష్ట్రం అంధకారంలోకి పోతుందంటూ అల్లిసన్ ఈ సందర్భంగా అల్లిసన్ జేపీసీ నాయకులు హెచ్చరిస్తున్నారు. సమస్యలను పరిష్కరించే వరకు పోరాటం కొనసాగించాలని పిలుపునిచ్చారు. కాంగ్రెస్ ప్రభుత్వం వచ్చిన రెండున్నరేండ్ల కాలంలో అనేకసార్లు వివేక ప్రతాప అంధజీవనా ఫలితం లేదని మండిపడ్డారు. ప్రభుత్వం వెంటనే స్పందించి అల్లిసన్ కన్వర్షన్ చేయాలని, అనేకసార్లు కార్యకలాపాల అల్లిసన్ గుర్తించాలని, ఏపీఎస్ఆర్ రూల్స్ తక్షణమే అమలు చేయడంతోపాటు గృహశాఖపై పథకం ద్వారా భారమైన బిల్డింగ్ కార్యకలాపాలను ఆదుకోవాలని, ఓపీ రేట్ కార్యకలాపాలకు 30 రోజుల పని కల్పించాలని డిమాండ్ చేశారు.



సైబరాబాద్ పోలీస్ కోవరేజీస్ క్లెరిక్ సహాయక మార్కెట్లకు సీపీ ఇతర అధికారులు

వంద కోట్ల టర్నోవర్ తో అగ్రగామిగా సాస్టెటీ

సైబరాబాద్ సీపీ డా.ఎమ్. రమేష్

శేరిలింగంపల్లి : ఏప్రిల్ 08, (నమస్తే ఉదయం)

సైబరాబాద్ పోలీస్ సిబ్బంది సంక్షేమమే ధ్యేయంగా పనిచేస్తున్న సైబరాబాద్ పోలీస్ కోఆపరేటివ్ క్రెడిట్ సొసైటీ రాష్ట్రంలోనే అత్యంత పారదర్శకమైన సంస్థగా పేరుగాంచినది సైబరాబాద్ పోలీస్ కమిషనర్ డా. ఎమ్. రమేష్ పేర్కొన్నారు. కమిషనరేట్ లోని ఆడిటోరియంలో నిర్వహించిన సాస్టెటీ మూడవ వార్షిక సర్వేక్షణ సమావేశానికి ఆయన అధ్యక్షత వహించారు. రూ. 100 కోట్ల టర్నోవర్ సాస్టెటీ సాగుతుంది. సమావేశం ప్రారంభంలో సెక్రటరీ ఎస్ బి ఏడీసీపీ ఎస్. రవికుమార్ మాట్లాడుతూ, 1951లో కేవలం 10 రూపాయలతో హైదరాబాద్ రూరల్ జిల్లాలో ప్రారంభమైన ఈ సాస్టెటీ నేడు 100 కోట్ల టర్నోవర్ కేరీవరకు చేరుకుంది గృహకారణమని తెలిపారు. ఉపాధ్యక్షురాలు, అడ్మిన్ డీసీపీ అన్నపూర్ణ గత ఆర్థిక సంవత్సరపు ప్రగతి నివేదికను సమర్పించారు. 681 మంది సభ్యులకు 8.5 శాతం వడ్డీతో రూ. 43.09 కోట్ల రుణాలు మంజూరు చేయడం జరిగిందన్నారు. 93 మంది పోలీస్ సభ్యులకు చెందిన 105 మంది పిల్లలకు 9.65 లక్షల రూపాయలు స్కాలర్ షిప్ల పంపిణీ చేసినట్లు తెలిపారు. మరణించిన ఆరుగురు సభ్యుల కుటుంబాలకు అంత్యక్రియల నిమిత్తం తలా లక్ష రూపాయల ఆర్థిక సహాయం చేయడం జరిగిందని వివరించారు. మరణించిన నలుగురు సభ్యులకు సంబంధించిన రూ. 9.87 లక్షల రుణాన్ని పూర్తిగా మాఫీ చేయడం జరిగిందన్నారు. సభ్యుల పొదుపునకు తగిన గుర్తింపునిస్తూ ఈ ఆర్థిక సంవత్సరానికి గాను 13 శాతం డివిడెండ్ ఇస్తున్నట్లు కోశాధికారి జి. మల్లేష్ ప్రకటించగా సభ్యులు ఏకగ్రీవంగా తీర్మానాలను ఆమోదించారు. ఇన్సూర్ ట్యాక్స్ నోటీసుల విషయంలో నిపుణుల సలహాలతో సమస్యను పరిష్కరిస్తామని సీపీ హామీ ఇచ్చారు. ఈ కార్యక్రమంలో కుత్బుల్లాపూర్ డీసీపీ ఎన్. కోటి రెడ్డి, అడ్మిన్ డీసీపీ డి. అన్నపూర్ణ, కూకట్పల్లి డీసీపీ రితిరాజ్, క్రైమ్స్ డీసీపీ ముత్తం రెడ్డి, ఎస్.ఎల్. డీసీపీ శోభన్ కుమార్, విమెన్ అండ్ చిల్డ్రన్ సేఫ్టీ వింగ్ డీసీపీ సుజన కర్ణం, సీఎఆర్ హెడ్ క్వార్టర్స్ డీసీపీ సంచీవ్, ట్రాఫిక్ డీసీపీ రంజన్ రత్న కుమార్ కోఆపరేటివ్ డిపార్ట్మెంట్ ప్రతినిధి డి. రమాదేవి తదితరులు పాల్గొన్నారు.

వలి ధాన్యం కొనుగోలు సజావుగా నిర్వహించాలి

ఇతర రాష్ట్రాల ధాన్యం కొనుగోలు చేస్తే కలిగి చర్యలు.

కొనుగోలు కేంద్రాల నిర్వహకులకు శిక్షణ కార్యక్రమంలో కలెక్టర్ హెచ్చరిక

గద్వాల ప్రతినిధి ఏప్రిల్ 8 (నమస్తే ఉదయం)

జిల్లాలో వలి ధాన్యం కొనుగోలు కేంద్రాల వద్ద రైతుల నుంచి కొనుగోలు ప్రక్రియ సజావుగా నిర్వహించాలని, అవకతవకలకు పాల్పడే వారిపై సస్పెండ్ చేయి తప్పని జిల్లా కలెక్టర్ రిజాన్ బాషా షేక్ హెచ్చరించారు. బుధవారం బడిపి సమావేశపు మందిరంలో రబీ సీజన్ కు సంబంధించి వలి ధాన్యం కొనుగోలు కేంద్రాల నిర్వహకులకు నిర్వహించిన శిక్షణ కార్యక్రమంలో కలెక్టర్ పాల్గొని మాట్లాడారు. జిల్లా వ్యాప్తంగా 87 కొనుగోలు కేంద్రాలను ఏర్పాటు చేయడం జరిగిందని, ఈనెల 9వ తేదీ నుంచి కొనుగోలు ప్రారంభిస్తున్నట్లు చెప్పారు. రైతులు తాము పండించిన ధాన్యంను తమ కల్లాల వద్దే బాగా ఆరబెట్టుకుని వస్తే కొనుగోలు కేంద్రాల వద్ద ప్రత్యేకంగా ఆరబెట్టే అవసరం ఉండదన్నారు. ఈ విషయంలో సంబంధిత ఏజెంట్లు అనుభవాలకు అవగాహన కలిగించాలన్నారు. ప్రభుత్వ నిబంధనల ప్రకారం కొనుగోలు కేంద్రాల వద్ద అన్ని ఏర్పాట్లు చేయాలని, వివిధ రిజిస్టర్ లను పక్కపూర్తిగా నిర్వహించాలన్నారు. ముఖ్యంగా వలి ధాన్యం కొనుగోలు మరియు మిల్లలకు రవాణా చేసిన వివరాల రిజిస్టర్లో ప్రతి అంశాన్ని పూరించాలని ఆదేశించారు. ధాన్యం రకం, మిల్లలకు పంపిన తేదీ, తేమశాతం, తదితర వివరాలన్నీ పక్కాగా నమోదు చేయాలన్నారు. రైతుల నుంచి ధాన్యం కొనుగోలు చేశాక వారికి 24 గంటల్లోనే డబ్బులు వచ్చేలా అవసరమైన ప్రక్రియ పూర్తి చేయాలన్నారు. ఆయా ధాన్యం కొనుగోలు కేంద్రాలకు నిర్దేశించిన క్వింటాళ్ల ధాన్యం మాత్రమే కొనాలని, ఇతర రాష్ట్రాల ధాన్యం కొనుగోలు చేస్తే బాధ్యులపై సస్పెండ్ చేయి తప్పని హెచ్చరించారు. ఇతర రాష్ట్రాల నుంచి కొనుగోలు కేంద్రాలకు వలి ధాన్యం రాకుండా జిల్లాలోని ఎనిమిది చెక్ పోస్టుల వద్ద ప్రత్యేక నిఘా ఉంచాలని ఆదేశించారు. కొనుగోలు కేంద్రాల వద్ద ఏర్పాటు చేసే షెక్కిల పై జిల్లా, రాష్ట్రస్థాయి కంట్రోల్ రూమ్ ఫోన్ నెంబర్లను రాాయించాలన్నారు. వేసవి నేపథ్యాన్ని దృష్టిలో ఉంచుకొని రైతులతో పాటు ఆయా కేంద్రాల సిబ్బందికి ఎలాంటి ఇబ్బందులు కలగకుండా తగిన జాగ్రత్తలు తీసుకోవాలన్నారు. ఈ శిక్షణ కార్యక్రమంలో అదనపు కలెక్టర్ సర్పంచ్ గౌరవ, పౌర సంఘాల జిల్లా అధికారి స్వామి కుమార్, మేనేజర్ విమల, జిల్లా వ్యవసాయ శాఖ అధికారి వీరప్ప, తదితరులు పాల్గొన్నారు.

ఉచిత కంటి వైద్య శిబిరం ప్రజలకు ఎంతో మేలు



దేవరకర్ల ఎమ్మెల్యే జిఎంఆర్ కొత్తకోట, ఏప్రిల్ 8 (నమస్తే ఉదయం)

మున్సిపల్ పరిధిలో ఉన్న రిటైర్డ్ ఎంపాయిస్ కార్యాలయంలో, రిటైర్డ్ ఎంపాయిస్ ఏర్పాటు చేసిన ఉచిత కంటి వైద్య శిబిరాన్ని ప్రారంభించి ఎమ్మెల్యే జి.మధుసూదన్ రెడ్డి మాట్లాడుతూ... ప్రజా సేవలో రిటైర్డ్ ఉద్యోగుల భాగస్వామ్యం అభినందనీయమని మేడీ విజన్ కంటి



వైద్యశాల నుండి నిపుణులైన వైద్యులతో కంటి పరీక్షలు చేయించడం అవసరమైతే మేడీ విజన్ కంటి అనువతి లో ట్రాన్స్ఫర్డ్ ఖర్చు భరించి కంటి ఆపరేషన్ చేయించడం మధ్యతరగతి కుటుంబాలకు ముఖ్యంగా బీద కుటుంబాలకు ఎంతో ఉపయోగకరమని, సమాజానికి సేవ చేయాలనే రిటైర్డ్ ఉద్యోగుల ఆలోచన అభినందనీయమని, ఇలాంటి కార్యక్రమాలు మరెన్నో జరగాలని ఎమ్మెల్యే జిఎంఆర్ అన్నారు. ఈ కార్యక్రమంలో కొత్తకోట మున్సిపల్ చైర్మన్ పి. అరుణ శ్రీనివాస్, మున్సిపల్ వైస్ చైర్మన్ పల్లవి కృష్ణారెడ్డి, కొత్తకోట పట్టణ కాంగ్రెస్ పార్టీ అధ్యక్షులు పోతులపల్లి శ్రీనివాస్, జిల్లా పార్టీ ప్రధాన కార్యదర్శులు, పాపయ్యగారి కృష్ణారెడ్డి, నారామోస్ డోయేజ్, కొత్తకోట మున్సిపల్ కమిషనర్ సైదయ్య, జిల్లా రైతు నాయకులు వేముల శ్రీనివాస్ రెడ్డి, ప్రధాన కార్యదర్శి ఎల్లంపల్లి నరేందర్ రెడ్డి, కొన్నియర్లు, మాజీ కౌన్సిలర్ రామ్మోహన్ రెడ్డి, రిటైర్డ్ ఉద్యోగుల ప్రధాన కార్యదర్శి రవీందర్ రెడ్డి తదితరులు పాల్గొన్నారు.



ఆర్థిక సంక్షోభాల పట్ల మోదీ మోనం వీడాలి

సిపిఎం తెలంగాణ రాష్ట్ర కార్యదర్శి జాన్ వెస్సే

గద్వాల జిల్లా ప్రతినిధి, ఏప్రిల్ 8 (నమస్తే ఉదయం)

దేశం ఎదుర్కొంటున్న ఆర్థిక సంక్షోభాల పట్ల ప్రధాని నరేంద్ర మోదీ మోనం విడాలని, తక్షణమే సమస్యల పరిష్కారానికి చర్యలు చేపట్టాలని సిపిఎం తెలంగాణ రాష్ట్ర కార్యదర్శి జాన్ వెస్సే డిమాండ్ చేశారు. బుధవారం జిల్లా కేంద్రంలోని స్థానిక వార్షికి కమ్యూనిటీ హాల్లో సిపిఎం జిల్లా కమిటీ సభ్యులు ఉమ్మడి సరసించా సభాధ్యక్షతన జరిగిన జిల్లా విస్తృత స్థాయి సమావేశానికి ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ నరేంద్ర మోదీ నాయకత్వంలోని బిజెపి ప్రభుత్వం దేశం ఎదుర్కొంటున్న ఆర్థిక సంక్షోభాలను నివారించడంలో దారుణంగా విఫలమైందని విమర్శించారు. ఇరాన్ పై సామ్రాజ్యవాద అమెరికా ఇజ్రాయిల్ చేస్తున్న దాడుల పట్ల మోనం వహిస్తూ బీజేపీ రాజ్యాంగ విలువలను కాల రాస్తున్నదని విమర్శించారు. వలసవాద సామ్రాజ్యవాద దాడులను వ్యతిరేకిస్తున్నామని ధైర్యంగా చెప్పలేని మోడీ ప్రభుత్వం, దేశ సార్వభౌమత్వం గురించి మాట్లాడే అర్హత లేదన్నారు. ఈ సందర్భంగా సీపీఎం రాష్ట్ర కమిటీ సభ్యులు ఆర్. శ్రీరాం నాయక్, వెంకట్రామయ్య మాట్లాడుతూ... తెలంగాణ సమాజానికి ఇచ్చిన హామీలను అమలు చేయకుండా కేరళకు వెళ్లి రేవంట్ రెడ్డి నాటకాలు ఆడితే రాష్ట్ర ప్రజలు ఒప్పుకోరన్నారు. వ్యవసాయ కూలీలకు రూ.12,000 కౌలు రైతులకు రూ.15000, మహిళలకు రూ. 2500, కళ్యాణ లక్ష్మి కింద తులం బంగారం వంటి ఏ ఒక్క హామీని అమలు చేయని అసమర్థ సీఎం, దేశానికి అడ్డంగా నిలిచిన కేరళ రాష్ట్రాన్ని విమర్శించడం సిగ్గుచేటని విమర్శించారు. హామీల అమలు చేయడం చేతకాక అవసరాలు ప్రచారం చేస్తే ప్రజా పోరాటాల ద్వారా బుద్ధి చెబుతామన్నారు. కేరళ తరహాలో మొత్తం ప్రజాసేవకుని ఉచిత విద్య అందించే దమ్ము ధైర్యం రేవంట్ రెడ్డి ఉందా అని ప్రశ్నించారు. గ్రామీణ ప్రాంతాల్లో ప్రజలు ఎదుర్కొంటున్న సమస్యలపై పోరాటాలకు సిద్ధం కావాలని శ్రేణులకు పిలుపునిచ్చారు. ఈ సమావేశంలో జిల్లా కార్యదర్శి ఏ వెంకటస్వామి, జిల్లా కమిటీ సభ్యులు జి. రాజు, పరం జ్యోతి, వివి సరసించా, మద్దిలేటి, ఈడన్న, సర్పూరు, రమేష్, మండలాల కార్యదర్శులు విజయ్ కుమార్, రాముడు, నరసింహులు, సరేష్, మంచాల నరసింహ, వెంకటేష్, పార్టీ కార్యకర్తలు పాల్గొన్నారు.



ప్రభుత్వ ఆసుపత్రులలో మెరుగైన వైద్య సేవలు అందించాలి

మాతా, శిశు సంరక్షణకు ప్రాధాన్యత ఇవ్వాలి.

వైవేటు ఆసుపత్రుల్లో పేదలతో తక్కువ ఫీజులు తీసుకోవాలి

డాక్టర్ల సమావేశంలో జిల్లా కలెక్టర్ రిజాన్ బాషా షేక్

గద్వాల జిల్లా ప్రతినిధి, ఏప్రిల్ 8 (నమస్తే ఉదయం)

జిల్లాలోని ప్రభుత్వ ఆసుపత్రుల్లో రోగులకు మెరుగైన వైద్య సహాయం అందించేందుకు డాక్టర్ల కృషి చేయాలని, నిబంధనల ప్రకారం బాధ్యతాయుతంగా విధులు నిర్వహించాలని జిల్లా కలెక్టర్ రిజాన్ బాషా షేక్ అన్నారు. ప్రజా పాలన ప్రగతి ప్రణాళిక 99 రోజుల కార్యక్రమంలో భాగంగా నిర్వహిస్తున్న ఆరోగ్య వారోత్సవాల నేపథ్యాన్ని పురస్కరించుకొని బుధవారం సేఫ్ మదర్ హాల్ (సురక్షిత మాతృత్వం) కార్యక్రమాల నిర్వహించగా, జిల్లాలోని అన్ని వైద్యశాలల డాక్టర్లు, ఇతర వైద్యాధికారులతో కలెక్టర్ కార్యాలయంలో కన్వెన్షన్ హాల్లో నిర్వహించిన ప్రత్యేక కార్యక్రమంలో కలెక్టర్ మాట్లాడారు. అన్ని ఆసుపత్రుల క్లినికల్ ఎస్సైటివ్ యాక్ట్ ప్రకారం రిజిస్టర్ కావాలని, లింగ నిర్ధారణ పరీక్షలు చట్ట ప్రకారం నేరం కాబట్టి ప్రజలకు అవగాహన కలిగేలా ప్రతి ఆసుపత్రిలో బోర్డులను ఏర్పాటు చేయాలన్నారు. జిల్లాలో ఏటా పదివేలకు పైగా ప్రసవాల జరుగుతుండగా ఇందులో సుమారు 5000 ప్రభుత్వ ఆసుపత్రులలో జరుగుతున్నాయన్నారు. మిగిలిన వాటిలో 2500కు పైగా ప్రైవేట్ ఆసుపత్రుల్లో ప్రసవాలు జరుగుతుండగా, మరో 2500 పైగా ప్రసవాలు ఇతర ప్రాంతాల్లో జరుగుతున్నట్లు తెలిసిందన్నారు. గర్భిణి స్త్రీల వివరాలు ఆయా ప్రాంతాల్లోనే ఆశా, అంగన్వాడీ కార్యకర్తలకు తెలుస్తుంది కాబట్టి ప్రతి ఒక్క గర్భిణి జిల్లాలోని ప్రభుత్వ ఆసుపత్రుల్లో ప్రసవం చేసుకునేలా పెద్ద ఎత్తున అవగాహన కలిగించాలి ఉందన్నారు. ప్రైవేట్ ఆసుపత్రుల్లో సాధారణ, శస్త్ర చికిత్సల ప్రసవాలతో పాటు ఇతర వైద్య సేవలకు తీసుకునే ఫీజుల వివరాలతో ఆయా వైద్యశాలలో బోర్డులను ఏర్పాటు చేయాలని ఆదేశించారు. నిరుపేద ప్రజలు వైద్యం కోసం తమ ఆసుపత్రులకు వచ్చినప్పుడు ప్రైవేటు ఆసుపత్రుల యాజమాన్యాల మానవతా దృక్పథంతో వారికి తక్కువ డబ్బులతో చికిత్స అందజేయాలని ఈ సందర్భంగా కలెక్టర్ కోరారు. ఆసుపత్రుల్లో బయోమెడికల్ వేస్టిజీ నిర్వహణ పక్కపూర్తిగా ఉండాలని, వైద్యశాలల పరిసరాలను పరిశుభ్రతతో ఉండేందుకు తగు చర్యలు తీసుకోవాలన్నారు. టీబీ స్క్రీనింగ్ లో జోగులంబ గద్వాల జిల్లా వెనుకబడిందని, క్షయ రోగులకు ప్రభుత్వం నుంచి అందే సహకారాన్ని పూర్తిస్థాయిలో అమలు చేయాలన్నారు. వైద్య ఆరోగ్యశాఖ అధ్యక్షులలో నిర్వహించే వివిధ కార్యక్రమాలన్నింటినీ ప్రైవేట్ వైద్యశాలల యాజమాన్యాల కూడా పాలుపంచుకోవాలని ఈ సందర్భంగా కలెక్టర్ పిలుపునిచ్చారు. ఈ సందర్భంగా 99 రోజుల కార్యక్రమాల్లో భాగంగా వైద్య ఆరోగ్యశాఖ అధ్యక్షులలో నిర్వహిస్తున్న వివిధ కార్యక్రమాల గురించి డిఎంహెచ్స్ సంస్థ కిరణ్మయ వివరించారు. అనంతరం సేఫ్ మదర్ హాల్, గృహ ఆధారిత సవజాత శిశు సంరక్షణ, తదితర అంశాలపై ముద్రించిన గోదవతికలను జిల్లా కలెక్టర్ సంబంధిత వైద్యాధికారులతో కలిసి విడుదల చేశారు. ఈ సమావేశంలో జిల్లా ప్రభుత్వ ఆసుపత్రి పర్యవేక్షకులు ఇందిర, ప్రోగ్రాం అధికారులు ప్రసాద రాజ్, రాజు, ఇతర వైద్యాధికారులు, ప్రభుత్వ ప్రైవేటు ఆసుపత్రుల డాక్టర్లు, తదితరులు పాల్గొన్నారు.